



മന്ത്രിസഭ

# മധ്യ പ്രദേശ് ഗവണ്മെന്റിന് ന്യൂഡൽഹിയിൽ സംസ്ഥാന അതിഥി മന്ദിരം പണിയാൻ ഭൂമി അനുവദിക്കും

Posted On: 23 AUG 2017 6:32PM by PIB Thiruvananthpuram

മധ്യ പ്രദേശ് ഗവണ്മെന്റിന് ന്യൂഡൽഹിയിൽ സംസ്ഥാന അതിഥി മന്ദിരം പണിയാൻ ഭൂമി അനുവദിക്കുന്നതിന് പ്രധാനമന്ത്രി ശ്രീ.നരേന്ദ്ര മോദിയുടെ അധ്യക്ഷയിൽ ചേർന്ന കേന്ദ്ര മന്ത്രിസഭായോഗം അംഗീകാരം നൽകി.

ന്യൂഡൽഹി ചാണക്യപുരിയിലെ ജിസസ് ആന്റ് മേരി മാർഗിന്റെയും ഡോ. രാധാകൃഷ്ണൻ മാർഗിന്റെയും ടി- ജംഗ്ഷനിലുള്ള 1.478 ഏക്കർ അഥവാ 5882.96 ചതുരശ്ര മീറ്റർ ഭൂമിയാണ് അതിഥി മന്ദിരത്തിന്റെ നിർമ്മാണത്തിനായി അനുവദിച്ചിരിക്കുന്നത്.

നിലവിലെ നിരക്കനുസരിച്ച് താഴെപ്പറയുന്ന ഉപാധികളോടെയാണ് ഭൂമി അനുവദിച്ചിട്ടുള്ളത്:

- 1) അനുവദിച്ച ഭൂമിയിൽ അതിഥി മന്ദിരത്തിന്റെ നിർമ്മാണം പൂർത്തിയാക്കിയ ശേഷം ന്യൂഡൽഹി ചാണക്യപുരിയിലിലെ 2 ഗോബിന്ദാദ് ബർദൊലെ മാർഗിൽ 0.89 ഏക്കർ വരുന്ന ഭൂമി മധ്യപ്രദേശ് ഗവണ്മെന്റ് കേന്ദ്രഭവന, നഗരകാര്യ മന്ത്രാലയത്തിന് കീഴിലുള്ള ലാന്റ് ആന്റ് ഡെവലപ്മെന്റ് ഓഫീസിന് വിട്ടു നൽകണം.
- 2) ഇരു ഭൂമികളും തമ്മിൽ വിസ്തൃതിയിലുള്ള വ്യത്യാസമായ 0.59 ഏക്കറിന് നിലവിലെ നിരക്കനുസരിച്ചുള്ള തുക മധ്യപ്രദേശ് ഗവണ്മെന്റ് നൽകണം. ഒരേ ഭൂനിരക്കുള്ള മേഖലകളിലാണ് ഇരു ഭൂമികളും സ്ഥിതിചെയ്യുന്നുവെന്നതിനാലാണിത്.
- 3) നിലവിലെ തങ്ങളുടെ കൈവശമുള്ള 0.89 ഏക്കർ ഭൂമിക്ക് കേന്ദ്രഭവന, നഗരകാര്യ മന്ത്രാലയത്തിന് കീഴിലുള്ള ലാന്റ് ആന്റ് ഡെവലപ്മെന്റ് ഓഫീസിന് വിട്ടു നൽകുന്നതുവരെ മധ്യ പ്രദേശ് ഗവണ്മെന്റ് കൈവശാവകാശ വെക്കുന്നതിനുള്ള തുക നൽകണം.

ഇപ്പോഴത്തേയും ഭാവിയിലെയും ആവശ്യങ്ങളെ കണക്കിലെടുത്തുകൊണ്ട് എല്ലാ ആധുനിക സൗകര്യങ്ങളോടും കൂടിയുള്ള സംസ്ഥാന അതിഥി മന്ദിരം പണിയുന്നതിന് ഈ അനുവദിച്ച ഭൂമി മധ്യപ്രദേശ് ഗവണ്മെന്റിന് പ്രയോജനപ്പെടും.

അതിഥി മന്ദിരം നിർമ്മിക്കാനല്ലാതെ മറ്റൊരാൾക്കുവേണ്ടി മധ്യപ്രദേശ് ഗവണ്മെന്റ് ഈ ഭൂമി ഉപയോഗപ്പെടുത്താൻ പാടുള്ളതല്ല. കെട്ടിടം നിർമ്മിക്കുമ്പോൾ മധ്യപ്രദേശ് ഗവണ്മെന്റ് നിലവിലുള്ള എല്ലാ കെട്ടിടനിർമ്മാണ നിയമങ്ങളും, മാസ്റ്റർ പ്ലാൻ മാർഗ്ഗ നിർദ്ദേശങ്ങളും പാലിച്ചിരിക്കണം.

(Release ID: 1500709) Visitor Counter : 3

**This link will take you to a webpage outside this websiteinteractive page. Click OK to continue.Click Cancel to stop :** [www.pib.nic.in](http://www.pib.nic.in)

